

27th March 1963]

**திரு. கே. முக்கையா வேர் :** இம்மாதிரி ஓர்க்ஷாப்ளக்குப் பக்கத்தில் ஐந்தாறு மைல் சுற்றளவில் வரும் கார்களுக்குப் பெட்ரோல் சப்ளை செய்யப்படுவது உண்மையா? அது சம்பந்தமாகச் சில கம்பளெய்ன்ட்கள் வந்திருப்பது அரசாங்கத்திற்குத் தெரியுமா?

**கனம் திரு. வெ. ராமைய்யா :** அந்த ஓர்க்ஷாப்பில் எண்ணெய் கொடுப்பதற்கு வேண்டிய ஏற்பாடும் இருக்கிறது. பக்கத்திலிருக்கும் வண்டிகளுக்கெல்லாம் கொடுக்கிறார்கள். ஆனால், அது சம்பந்தமாக எந்த விதமான புகாரும் அரசாங்கத்தின் கவனத்திற்கு வரவில்லை.

**திரு. டி. கார்ச்சா கவுடர் :** சிறிய சிறிய ரிப்பேர்களுக்குக் கூட ஜில்லா தலைநகரங்களிலுள்ள ஜப்பன் சென்டரல் ஓர்க்ஷாப்புக்கு வரவேண்டியிருக்கின்றன. அதனால் பெருத்த செலவு ஏற்படுகிறது. பெரிய ரிப்பேராக இருந்தால், சென்டரல் ஓர்க்ஷாப்புகளிலும் சிறிய ரிப்பேராக இருந்தால் மாவட்டங்களிலுள்ள ரிஜிஸ்ட்டர் ஓர்க்ஷாப்புகளிலும் ரிப்பேர் செய்து கொள்ளலாம் என்று அரசாங்கம் உத்தரவிடுமா?

**கனம் திரு. வெ. ராமைய்யா :** சில அங்கீகரிக்கப்பட்ட, தனியார்த் துறையில் நடக்கும் ஓர்க்ஷாப்புக்கும் வண்டிகளை அனுப்பி ரிப்பேர் செய்து கொள்ளுவதற்கான அனுமதியை அரசாங்கம் கொடுத்திருக்கிறது.

### Kist Remission

\* 385 Q.—**SRI A. K. SUBBIAH** (on behalf of **SRI M. KALYANASUNDARAM**) : Will the Hon. the Minister for Works be pleased to state whether there is any proposal for the remission of kist in the flood affected villages in Tiruchirapalli and Thanjavur, in respect of lands submerged by sands?

**THE HON. SRI V. RAMAIAH :** Yes.

**திரு. ஆ. கு. கப்பையா :** வெள்ளத்தினால் மண் மேடிட்டு அகற்றப் படாமலிருக்கும் நிலையில் கிஸ்தி கொடுக்க விவசாயிகள் கஷ்டப்படுகிறார்கள். அப்படிப்பட்ட இடங்களைப் பொறுத்தவரையில் உடனடியாக கிஸ்தி வஜா செய்ய உத்தரவிடப்படுமா?

**கனம் திரு. வெ. ராமைய்யா :** பாதிக்கப்பட்ட இடங்களுக்குக் கிஸ்தி நிவாரணம் கொடுப்பதுதான் திட்டம். அதனால்தான், 'ஆம்' என்று முதல் கேள்விக்குப் பதிலளித்தேன்.

**திரு. க. ர. நல்லசிலம் :** கிஸ்தி நிவாரணம் கொடுத்தாலும், மண்ணை எடுப்பதற்கு சர்க்கார் ஏதாவது உதவி செய்யுமா?

**கனம் திரு. வெ. ராமைய்யா :** பாதிக்கப்பட்டவர்களுக்கு அரசாங்கம் கடனுதவி செய்துகொண்டிருப்பது கனம் அங்கத்தினருக்கு நன்றாக தெரியும்.

**திரு. எம். தண்டாயுதபாணி :** தஞ்சை ஜில்லாவில் கிஸ்தி வஜா செய்யப்பட்ட கிராமங்கள் எவை என்பதைக் கனம் அமைச்சர் அவர்கள் தெரிவிப்பார்களா?

**கனம் திரு. வெ. ராமைய்யா :** கிராமங்களின் பெயர்கள் என்னிடம் இல்லை. ஆனால், பாதிக்கப்பட்ட தாலுகாக்களும், விஸ்தீரணமும் சொல்ல முடியும். பாபநாசம் தாலுகாவில் பத்து ஏக்கரும், நன்னிலம் தாலுகாவில் 21.65 ஏக்கரும், தஞ்சாவூர் தாலுகாவில் 76 ஏக்கரும் பாதிக்கப்பட்டிருக்கின்றன.